

ସାଂପ୍ରତିକ ପୃଷ୍ଠଭୂମି, ନାରୀ ମନସ୍ତତ୍ତ୍ୱ ଓ ହୃଷୀକେଶୀୟ ଗଞ୍ଜଜଗତ

ଜୟନ୍ତ କୁମାର ଦାସ

ସଂକ୍ଷିପ୍ତସାର:

ସାଂପ୍ରତି ବିଶ୍ୱ ସାହିତ୍ୟରେ ସାମାଜିକ, ସାଂସ୍କୃତିକ ଓ ପାରଂପରିକ ମୂଲ୍ୟବୋଧର ଅବସ୍ଥା ସ୍ପଷ୍ଟ । ଏହି ପରିବର୍ତ୍ତନରେ ପୁରୁଷଙ୍କ ସହିତ ନାରୀମାନେ ମଧ୍ୟ ସାମିଲ ହୋଇଛନ୍ତି । ସେମାନେ କେବଳ ପାତିବ୍ରତ୍ୟରେ ସାମିତ ନ ଥାଇ, ଶିକ୍ଷା, କର୍ମସଂପ୍ନାନ, ଅର୍ଥ ଉପାର୍ଜନ ଓ ଜୀବିକା ନିର୍ବାହରେ ନିଜ ସ୍ଥାନ ନୂତନ କରି ଗଢ଼ିନେଇଛନ୍ତି । କିନ୍ତୁ ଅର୍ଥ, ପ୍ରତିଷ୍ଠା ଓ କାର୍ଯ୍ୟସଂଳତା ସତ୍ତ୍ୱେ ନାରୀମାନଙ୍କ ମନରେ ଶୂନ୍ୟତା, ନିଃସଂଗତା ଓ ଅସହାୟତା ଭାବ ପରିଲକ୍ଷିତ ହେଉଛି । ଡ. ହୃଷୀକେଶ ପଣ୍ଡାଙ୍କ ଗଞ୍ଜରେ ଏହି ମାନସିକ ଦୃଢ଼ତା ସୁନ୍ଦର ଚିତ୍ରଣ ହୋଇଛି । ମୋହିନୀ ଓ ପ୍ରଜ୍ଞା ପରି ନାରୀମାନେ ବିବାହ ପରେ ସ୍ୱାମୀଙ୍କୁ ପାଇଥିଲେ ବି, ପ୍ରେମ ଓ ଆପଣାପଣର ଅଭାବରେ ବୈବାହିକ ଜୀବନକୁ ଦୁର୍ବିସହ ଭାବୁଛନ୍ତି । କେହି ପୁରୁଣା ପ୍ରେମିକର ସ୍ମୃତିରେ ଅସ୍ତବ୍ୟସ୍ତ, କେହି ନିଜର ସ୍ୱପ୍ନଭଙ୍ଗରେ ଦୁଃଖିତ । ସ୍ୱାମୀଙ୍କ ସାନ୍ନିଧ୍ୟରେ ଥାଇ ବି ସେମାନେ ନିଜକୁ ଏକାକୀ ଭାବୁଛନ୍ତି । ‘ରେବତୀ’ ଓ ‘ପରୀ’ ଗଞ୍ଜରେ ଉଚ୍ଚଶିକ୍ଷିତା ନାରୀଙ୍କ ନିଃସଂଗତା ଉପସ୍ଥାପିତ । ସମାଜରେ ପ୍ରତିଷ୍ଠା ଥିଲେ ବି ମନରେ ସେମାନଙ୍କୁ ଶୂନ୍ୟତା ଘେରିଛି । ପୁରୁଣା ପିଢ଼ି (ମା’, ବୁଢ଼ୀମା’) ଏହି ଦୃଢ଼ତାକୁ ବୁଝିପାରୁନାହାନ୍ତି । ଏହାର ଫଳରେ ପିଢ଼ିମାନଙ୍କ ମଧ୍ୟରେ ମାନସିକ ଦୂରତା ସୃଷ୍ଟି ହୋଇଛି । ବିଶ୍ୱସାହିତ୍ୟରେ ଯୁଦ୍ଧ ପରବର୍ତ୍ତୀ କାଳରେ ଏହି ଧାରା ସାଧାରଣ ହୋଇଯାଇଛି । ସେଇ ପ୍ରଭାବ ଓଡ଼ିଆ ସାହିତ୍ୟରେ ମଧ୍ୟ ଦେଖାଯାଇଛି । ଡ. ପଣ୍ଡାଙ୍କ ଗଞ୍ଜଗୁଡ଼ିକରେ ନାରୀମାନର ସ୍ୱପ୍ନଭଙ୍ଗ ଓ ଅଭାବବୋଧକୁ ସଜୀବ ଓ ଜୀବନ୍ତ କରି ଗଢ଼ିତୋଳିଛନ୍ତି । ବାସ୍ତବରେ ନାରୀଜୀବନର ଏକାକୀତ୍ୱ, ନିରାଶା ଓ ବହୁବିଧ ସମସ୍ୟା ହିଁ ଗାଞ୍ଜିକ ଡ. ହୃଷୀକେଶ ପଣ୍ଡାଙ୍କ ଗଞ୍ଜର ମୁଖ୍ୟ ଉପଜୀବ୍ୟ ।

ପ୍ରମୁଖ ଶବ୍ଦାବଳୀ:

ନିଃସଂଗତା, ଏକାକୀତ୍ୱ, ସ୍ୱପ୍ନଭଙ୍ଗ, ଅସହାୟତା, ନିରାଶା, ପ୍ରେମ, ଶୂନ୍ୟତା, ପାରଂପରିକତା, ପାତିବ୍ରତ୍ୟ, ଆପଣା/ସ୍ୱାଧୀନତା, ମାନସିକ ଦୃଢ଼, ପ୍ରତିଷ୍ଠା ।

ସାଂପ୍ରତି ବିଶ୍ୱର ସାହିତ୍ୟିକ ଭାବଜଗତରେ ବହୁବିଧ ପରିବର୍ତ୍ତନ ଦୃଷ୍ଟିଗୋଚର ହେଉଛି । ସାମାଜିକ ବିଧିବ୍ୟବସ୍ଥା, ସାଂସ୍କୃତିକ ଜୀବନ ଚର୍ଯ୍ୟା, ପାରଂପରିକ ଲୋକାଚାରରେ ଦେଖାଦେଇଛି ଅବସ୍ଥା । ଏହି ପରିବର୍ତ୍ତନକୁ ସମଗ୍ର ମାନବସମାଜ ଗ୍ରହଣ କରିନେଇଛି । କେବଳ ପୁରୁଷ ନୁହେଁ ନାରୀମାନେ ମଧ୍ୟ ଏହି ଧାରାରେ ସାମିଲ ହୋଇଛନ୍ତି । ନାରୀମାନେ ସାମାଜିକ ଓ ମାନସିକ ସ୍ତରରେ ଏହାକୁ ସହଜରେ ଗ୍ରହଣ କରିବା ସହିତ ବଂଚିବା

ଯୋଗାଯୋଗ : ଡକ୍ଟର ଜୟନ୍ତ କୁମାର ଦାସ,
ସହକାରୀ ଅଧ୍ୟାପକ (ଓଡ଼ିଆ ବିଭାଗ), ଭାଷା ଓ ସାହିତ୍ୟ ବିଭାଗ,
ଫକୀର ମୋହନ ବିଶ୍ୱବିଦ୍ୟାଳୟ, ବ୍ୟାସବିହାର, ବାଲେଶ୍ୱର
Email : jayanta_kumar01@rediffmail.com
ORCID ID : <https://orcid.org/0001-9112-5447>


This is an open access journal, and articles are distributed under the terms of the Creative Commons Attribution Non Commercial Share Alike 4.0 License, which allows others to remix, tweak, and build upon the work non commercially, as long as appropriate credit is given and the new creations are licensed under the identical terms.

For reprints contact: pracheepatika@rediffmail.com

ପ୍ରାପ୍ତି	ସମୀକ୍ଷିତ	ଗୃହୀତ	ପ୍ରକାଶିତ
୧୪.୧୧.୨୦୨୫	୧୪.୧୨.୨୦୨୫	୨୫.୧୨.୨୦୨୫	୧.୦୨.୨୦୨୬

ଏହି ପ୍ରବନ୍ଧକୁ କିପରି ଉଦ୍ଧୃତ କରିବେ : ଦାସ, ଜୟନ୍ତ କୁମାର; ୨୦୨୬ । ସାଂପ୍ରତିକ ପୃଷ୍ଠଭୂମି, ନାରୀ ମନସ୍ତତ୍ତ୍ୱ ଓ ହୃଷୀକେଶୀୟ ଗଞ୍ଜଜଗତ । ବାସ୍ତବତାର ପରିପ୍ରକାଶ ପ୍ରାଚୀ । ଭାଗ : ୧୧, ସଂଖ୍ୟା : ୧; ପୃଷ୍ଠା : ୩୩-୩୮ ।

ଏହି ପ୍ରବନ୍ଧକୁ ଅନ୍ଲାଇନରେ ପଢ଼ିବାପାଇଁ ପ୍ରବେଶ କରନ୍ତୁ

Quick Response Code: 

Available online at :
<https://pracheenews.com/>

DOI :
<https://doi.org/10.5281/zenodo.18812659>

Article No - BPP00384

ପାଇଁ ଅଭିନବ ପଦ୍ମକୁ ମଧ୍ୟ ଆପଣେଇନେଇଛି । ସେ ସାତା ଓ ସାବିତ୍ରୀ ପରି କେବଳ ପାତିବ୍ରତ୍ୟରେ ସାମିତ ନରହି ନିଜ ଜୀବନ ଅନୁଷ୍ଠାରେ ବ୍ରତୀ । ଅତ୍ୟାଧୁନିକ ଜ୍ଞାନ କୌଶଳ ଯୁଗରେ ସାମିଲ ହେବା ସହିତ ନିଜର କର୍ମାର୍ଥ ଜୀବନ ଓ ଅର୍ଥ ଉପାର୍ଜନ ପଦ୍ମକୁ ସେ ଆଦରି ନେଇସାରିଛି । ମାତ୍ର ସାରା ବିଶ୍ୱକୁ ନିଜ ହାତପୁଠାରେ ରଖିବାକୁ ସକ୍ଷମ ହୋଇଥିଲେ ହେଁ ତା’ ପାଖରେ ପରିଲକ୍ଷିତ ହୋଇଛି ମାନସିକ ବିଶ୍ୱାସଳା । ଅର୍ଥ, ପ୍ରତିପତ୍ନି ଓ କର୍ମାର୍ଥତା ସତ୍ତ୍ୱେ ସେ ହୋଇଯାଇଛି ଏକାକୀ ଓ ଅସହାୟ । କେମିତି ଏକ ମାନସିକ ଅଭାବ, ନିଃସଂଗତା ଅନୁଭବ କରୁଛି ସେ । ଏକ ଖାଁ ଖାଁ ଶୂନ୍ୟତା ତା’ ପଶ୍ଚାତ୍ତ୍ୟାବନ କରୁଛି । ନାରୀ ମନର ଏହି ନିଃସଂଗତାକୁ ଭିତ୍ତିକରି ଗାନ୍ଧିଜୀ ଡ. ହୃଷୀକେଶ ପଣ୍ଡା ରଚନା କରିଛନ୍ତି ‘ଜିନିଆପୁଲ, ବନ୍ଦ କବାଟ ଓ ଭଙ୍ଗା ପିପେଟରେ ସୂର୍ଯ୍ୟାଲୋକ’, ‘ରେବତୀ’, ‘ଏକ ନିରଥକ ଝିଅବନ ମିଳାଇଯାଏ ଅବାନ୍ତର ବାର୍ଦ୍ଧକ୍ୟରେ’, ‘ପରୀ’ ଓ ‘ବୈକୁଣ୍ଠ ସମାନ ଅଟେ ଇତ୍ୟାଦି’ ପରି ଗଳ୍ପ । ଏହି ଗଳ୍ପଗୁଡ଼ିକରେ ସାଂପ୍ରତିକ ନାରୀର ପାରିବାରିକ ବିଶ୍ୱଖଳା, ସବୁକିଛି ଥାଇ ବି ଯୌବନର ଅକ୍ତିମ ପର୍ଯ୍ୟାୟରେ ମଧ୍ୟ କାହାରିକୁ ବାହୁରେ ଆଲିଂଗନ କରିନପାରିବାର ମୁହୂର୍ତ୍ତ ଓ ବିବାହ ପରେ ମଧ୍ୟ ପୁରୁଣା ପ୍ରେମିକର ସ୍ମୃତିରେ କ୍ଷଣିକ ପାଇଁ ଅସ୍ତବ୍ୟସ୍ତ ହେବା ପରି ମାନସିକ ଦୃଢ଼କୁ ଗାନ୍ଧିଜୀ ସୁନ୍ଦର ଭାବରେ ବର୍ଣ୍ଣନା କରିଛନ୍ତି ।

ସାହିତ୍ୟରେ ଦେଖାଦେଉଥିବା ବିଭିନ୍ନ ଚେତନା ମଧ୍ୟରୁ ଏକ ବଳିଷ୍ଠ ଚେତନା ହେଉଛି ନିଃସଂଗ ଚେତନା । ବିଶ୍ୱ ସାହିତ୍ୟରେ ମଧ୍ୟ ଏହାର ବହୁଳ ପ୍ରଭାବ ପରିଲକ୍ଷିତ ହୋଇଥାଏ । ଦ୍ୱିତୀୟ ବିଶ୍ୱଯୁଦ୍ଧ ପରେ ପରେ ସାରା ବିଶ୍ୱରେ ଓ ମଣିଷ ଜୀବନରେ ଦେଖାଦେଇଥିବା ବୈପ୍ଳବିକ ପରିବର୍ତ୍ତନ ସାହିତ୍ୟକୁ ଅନେକାଂଶରେ କରିଛି ପ୍ରଭାବିତ । ଓଡ଼ିଆ ସାହିତ୍ୟରେ ମଧ୍ୟ ଏହାର ପ୍ରତିଫଳନ ଦେଖିବାକୁ ମିଳେ । ସେଥିପାଇଁ ସାହିତ୍ୟିକମାନେ ସାହିତ୍ୟ ଭିତରେ ସ୍ୱପ୍ନଭଙ୍ଗ, ଅଭାବବୋଧ, ମୋହଭଙ୍ଗ, ଅସହାୟତା, ଏକାକୀତ୍ୱବୋଧ ଓ ନିଃସଂଗତାକୁ ପରିପ୍ରକାଶ କରୁଛନ୍ତି । ଏହି ଧାରାରେ ସାମିଲ ହୋଇ ତଥା ମୌଳିକତା ରକ୍ଷା କରି ହୃଷୀକେଶ ପଣ୍ଡା ମଧ୍ୟ ତା’ ଗଳ୍ପରେ ସାମସମୟିକ ସମସ୍ୟା ସହ ଅସହାୟତା ଓ ନିଃସଂଗତାକୁ ଗୁରୁତ୍ୱ ଦେଇଛନ୍ତି । ଆଲୋଚ୍ୟ ଗଳ୍ପଗୁଡ଼ିକରେ ମାଳତୀ, ପ୍ରଜ୍ଞା, ରେବତୀ ଓ ମୋହିନୀ ପରି ନାରୀ ଚାରିତ୍ରମାନେ ନିଜ ଜୀବନର ପ୍ରତ୍ୟେକ ମୁହୂର୍ତ୍ତରେ କିଛି ଗୋଟେ ଖୋଜିବାରେ ବ୍ୟସ୍ତ ରହୁଛନ୍ତି; ମାତ୍ର ଏହି ଅନୁଷ୍ଠାର ଶେଷ ନାହିଁ । ସେମାନଙ୍କ

ସ୍ୱପ୍ନଭଙ୍ଗ ହେଉଛି, ସେଥିପାଇଁ ସେମାନେ ଆହୁରି ହତାଶ ଓ ନିରାଶ ହେବା ସହିତ ଏକାକୀତ୍ୱ ଅନୁଭବ କରୁଛନ୍ତି ।

ପ୍ରତ୍ୟେକ ନାରୀର ଅଭିଳାଷ ଥାଏ ବିବାହ କରିବା ଓ ପିଲାଛୁଆ ସହିତ ପରିପୁର୍ଣ୍ଣ ଜୀବନ ଅତିବାହିତ କରିବା । କିନ୍ତୁ ‘ଜିନିଆପୁଲ, ବନ୍ଦ କବାଟ ଓ ଭଙ୍ଗା ପିପେଟରେ ସୂର୍ଯ୍ୟାଲୋକ’ ଓ ‘ବୈକୁଣ୍ଠ ସମାନ ଅଟେ ଇତ୍ୟାଦି’ ଗଳ୍ପର ମୋହିନୀ ଓ ପ୍ରଜ୍ଞା ବିବାହ ପରେ ମଧ୍ୟ ସ୍ୱାମୀ ସହ ଅନ୍ତରଙ୍ଗ ହୋଇପାରିନାହାନ୍ତି । ପରିସ୍ଥିତିରେ ପଡ଼ି ଏମାନେ ବିବାହ କରିଥିଲେ ହେଁ ସେମାନଙ୍କ ବୈବାହିକ ଜୀବନରେ ପ୍ରଣୟର କୌଣସି ଉନ୍ମତ୍ତ ନାହିଁ । ଶିଥିଳତା କାରୁ କରିଛି ତାଙ୍କ ଦାଂପତ୍ୟ ଜୀବନକୁ । ସେଥିପାଇଁ ‘ବୈକୁଣ୍ଠ ସମାନ ଅଟେ ଇତ୍ୟାଦି’ ଗଳ୍ପରେ ପ୍ରଜ୍ଞା ବିବାହ ପରେ ପ୍ରଥମ ଥର ସ୍ୱାମୀର ସହରକୁ ଆସୁଥିବାରୁ ତା’ ସ୍ୱାମୀ ନୃସିଂହ ଖୁସିରେ ଆତ୍ମହରା ହୋଇଯାଇନାହିଁ କିମ୍ବା ତାକୁ ପାଛୋଟି ଆଣିବାକୁ ଷ୍ଟେସନ୍ ପର୍ଯ୍ୟନ୍ତ ଯାଇନାହିଁ । ପ୍ରଜ୍ଞା ପରି ଚରିତ୍ର ସ୍ୱାମୀଠାରୁ କେବେ ବି ପାଇନାହାନ୍ତି ଚିକିଏ ଭଲପାଇବା ଓ ଆପଣାର ଭାବ । ଏମିତି ଚିକିଏ ଆଦର ଖୋଜୁଖୋଜୁ ସେମାନଙ୍କ ଜୀବନ ହୋଇଯାଏ ନିଛାଟିଆ ଓ ନିର୍ଜନ । ହେନା, ମଲ୍ଲା, ଗଂଗଶିଉଳୀ ଓ ବାସର ଶେୟର ସ୍ୱପ୍ନ ଦେଖୁଥିବା ପ୍ରଜ୍ଞାମାନେ ପ୍ରକୃତିସ୍ତ ହୁଅନ୍ତି ସ୍ୱାମୀର ଦଉଡ଼ିଆ ଖଟ, ଲୋଚାକୋଚା ହୋଇ ଦଉଡ଼ିରୁ ବାହୁଡ଼ି ପରି ଝୁଲୁଥିବା ଜାମା, ପ୍ୟାଣ୍ଟ, ଚଢ଼ି, ଗଞ୍ଜିର ଉତ୍ତରତା ଓ ଦୁଃସ୍ଥ ଅବସ୍ଥା ସହ ସାମ୍ବାସାମି ହେବାପରେ । ତେଣୁ ସବୁ ଆଶା, ସ୍ୱପ୍ନ ମେଲେଇଯାଏ ଏହି ନିଷ୍ଠୁର ସତ୍ୟ ପାଖରେ । ସେ ଭାବେ, “କେମିତି କଟିବ ଦୁଃସହ ଜୀବନ ଏ ଗ୍ରାମୀଣ ଭଦ୍ରଲୋକଙ୍କ ସାଂଗେ । ଏ ଘରେ ଯେଉଁଠି ମଉଜ ମଜଲିସ ଦୂରେ ଥାଉ, ଖାଲି ଦୁଃଖମାନେ କ୍ଳାନ୍ତ ହେବାପରି କାନ୍ଦୁ ସାରା ତେରି ହୋଇଛନ୍ତି ବାସିନ୍ଦାମାନଙ୍କୁ ଆପଣାର କରିନେବାକୁ ।” (ବୈକୁଣ୍ଠ ସମାନ ଅଟେ ଇତ୍ୟାଦି, ସାହାବ ଦେବତା, ପୃଷ୍ଠା-୯୪) ।

ଏକ ନିଷ୍ଠଳ ସ୍ୱପ୍ନ ଓ ପ୍ରଣୟର କାହାଣୀ ହେଉଛି ‘ଜିନିଆପୁଲ, ବନ୍ଦକବାଟ ଓ ଭଙ୍ଗା ପିପେଟରେ ସୂର୍ଯ୍ୟାଲୋକ’ ଗଳ୍ପ । ଏକ ଆତ୍ମମନସ୍କ ଯୁବତୀମୋହିନୀର ବ୍ୟର୍ଥପ୍ରେମ ଓ ବୈବାହିକ ଜୀବନର ପରିଣତିକୁ ବର୍ଣ୍ଣନା କରାଯାଇଛି ଗଳ୍ପଟିରେ । ସମ୍ଭବତଃ ଏହି ଆତ୍ମମନସ୍କତାସେମାନଙ୍କର ଦୁଃଖର ଆଉ ଗୋଟେ କାରଣ । ପରଂପରାରେ ବିଶ୍ୱାସ ରଖୁନଥିବା ଗଳ୍ପ ନାୟିକାମୋହିନୀ ଜଣେ ତାନ୍ତ୍ରାଣୀ । ଉଚ୍ଚଶିକ୍ଷିତା ଓ ଆଧୁନିକ ମୂଲ୍ୟବୋଧରେ ଆଗ୍ରହୀ ମୋହିନୀର ବଂଧୁମାନେ ଥିଲେ କେବଳ ପୁରୁଷ ।

ଗାଞ୍ଜିକାଂକ ଭାଷାରେ, “ତା’ ସବୁଠୁ ଭଲ ବଂଧୁମାନଂକ ଭିତରେ ଜଣେ ସୌମ୍ୟଦର୍ଶନ ଗଣିତ ଅଧ୍ୟାପକ, ଜଣେ ମୋଟା ପଶୁଡାକ୍ତର, କୁଣ୍ଡା ଚୋକଡ଼ର ଜଣେ ବଡ଼ ପାଇକାରୀ ବ୍ୟବସାୟୀ, ନିଶ୍ଚେତକ ବିଭାଗର ଜଣେ ଅଧ୍ୟାପକ ଓ ଆର୍ମିର ଜଣେ କ୍ୟାପଟେନ୍ ଥିଲେ । ଅଥଚ ମେଡିକାଲ ପାସ କରିବାର ଚାରିବର୍ଷ ପରେ ବି ସେ କାହାରି ପ୍ରେମରେ ପଡ଼ିଲା ନାହିଁ କି କେହି ତା’ ପ୍ରେମରେ ପଡ଼ିଲେ ନାହିଁ ।” (‘ଜିନିଆପୁଲ, ବନ୍ଦକବାଟ ଓ ଭଙ୍ଗା ପିପେଟରେ ସୂର୍ଯ୍ୟାଲୋକ’, ବାହାରେ ଛିଡ଼ାହୋଇଥିବାଲୋକ, ପୃଷ୍ଠା-୧)

ଜିନିଆପୁଲ ଓ ଭଙ୍ଗା ପିପେଟରେ ସୂର୍ଯ୍ୟାଲୋକର ସ୍ୱପ୍ନଦେଖିବାକୁ ଗାଁକୁ ଯିବା ରାସ୍ତାରେ ମୋହିନୀ ହଠାତ୍ ବସରୁ ଓହ୍ଲାଇପଡ଼ି, ହିମାଚଳ ପ୍ରଦେଶରେ ରହୁଥିବା ଜଣେ ପୁରୁଷ ବଂଧୁକ ପାଖକୁ ଯିବାକୁ ଟ୍ରେନ୍ରେ ଯାତ୍ରା କରିବା ସମୟରେ ସିମେଟ ନଗରୀର ସିମେଟ କର୍ମଚାରୀ ସଂଘର ସଭାପତି ଇନ୍ଦ୍ରଦ୍ୟୁମ୍ନ ସହ ତା’ର ସାକ୍ଷାତ ହେଲା । ତା’ପରେ ଦୁଇ ତିନୋଟି ଚିଠିର ଆଦାନ ପ୍ରଦାନ ପରେ ଦୁହେଁ ବିବାହ କରିଥିଲେ । ଇନ୍ଦ୍ରଦ୍ୟୁମ୍ନ ଘରେ ପହଂଚିଲା ବେଳକୁ ମୋହିନୀକୁ ସ୍ୱାଗତ କରିବାକୁ ଅପେକ୍ଷା କରିଥିଲେ ଅଗଣୀତ ତାରରେ ଝୁଲୁଥିବା, ସିଗାରେଟ୍ ଝୁଲ ଲାଗି ଦି’ ତିନି ଜାଗା ପୋଡ଼ିଯାଇଥିବା ଚିରା ଲୁଙ୍ଗିର ବାଉସତା, ନାଲୁଆରେ ପଡ଼ିଥିବା ଓଦା ଚଢ଼ିର ଉକ୍ତତା, ଚାଙ୍ଗରା ପାହାଡ଼ ଓ ଶୂନ୍ୟ ଆକାଶ । ସଂପର୍କ ପାଣିଚିଆ ହୋଇଯିବାରୁ ମୋହିନୀ ବହୁ ଚେଷ୍ଟାକରି ବଦଳି ହୋଇଯାଇଛି ଅନେକ ଦୂରକୁ ଏବଂ ବିବାହର ପାଠବର୍ଷ ପରେ ସେ ତା’ଠାରୁ ତିନି ବର୍ଷ ସାନ ଏକ ଅବିବାହିତ ଡାକ୍ତର ପ୍ରେମରେ ପଡ଼ିଛି । ସେଥିପାଇଁ ଇନ୍ଦ୍ରଦ୍ୟୁମ୍ନକୁ ଛାଡ଼ିଚାଲିଯିବାର ସଂଭାବନାରେ ସେ ଆତଙ୍କିତ ନହୋଇ ଖୁସି ହେଉଥିଲା । କାରଣ ପ୍ରେମ ଏଠି ନଥିଲା ସ୍ୱର୍ଗୀୟ । ଏକ ମୂର୍ଚ୍ଛିତ, ଅବସନ୍ନ ପ୍ରେମରେ ଭାସି ଯାଉଥିଲେ ପ୍ରଜ୍ଞା, ମୋହିନୀ ପରି ନାରୀମାନେ ।

‘ଏକ ନିରର୍ଥକ ଯୌବନ ମିଳାଇଯାଏ ଅବାନ୍ତର ବାର୍ଦ୍ଧକ୍ୟରେ’ ଗଞ୍ଜରେ ସ୍ୱାମୀ ସ୍ତ୍ରୀ ଚିଲିକାକୁ ଉପଭୋଗ ପାଇଁ ଆସିଛନ୍ତି । ମାତ୍ର ସ୍ୱାମୀଙ୍କ ସାନ୍ନିଧ୍ୟରେ ଥାଇ ମଧ୍ୟ ସ୍ତ୍ରୀ ପୁରୁଣା ରୋମାଂଟିକ ସ୍ମୃତିଚାରଣରେ ଅସ୍ତବ୍ୟସ୍ତ ହୋଇପଡ଼ିଛି । ସ୍ୱାମୀର ଆଲିଂଗନ ସତ୍ତ୍ୱେ ଶୁଭଂକରର ପ୍ରଥମ ସ୍ୱର୍ଗକୁ ସେ ମନେପକାନ୍ତି । ଶୁଭଂକରକୁ ଦେଖି ସ୍ତ୍ରୀ ଲୋକଟି ଭାବିଛି, “ଶୁଭଂକର ବ୍ୟତୀତ ଆଉ କିଏ ବି ହୋଇପାରିଥା’ନ୍ତା ! ମୋର ପ୍ରତି ଲୋମକୂପରେ ଶୁଭଂକର ବିଚ୍ଛୁରିତ ହୋଇଯାଇଛି । ପ୍ରତ୍ୟେକ ଜାଇଲେମ୍

ଫ୍ଲୋଏମ୍ରେ ମୋର ଥରଥର ଲେଲିହାନ ପିପାସୁ ଇଚ୍ଛାର ନିଆଁ ।” (ଏକ ନିରର୍ଥକ ଯୌବନ ମିଳାଇଯାଏ ଅବାନ୍ତର ବାର୍ଦ୍ଧକ୍ୟରେ, ପ୍ରୌଢ଼ଭାବନା, ପୃଷ୍ଠା- ୧୧) ଶୁଭଂକରକୁଦେଖିବାକୁ ବାଲକୋନିରୁ ତଳକୁ ଦଉଡ଼ିଯାଇଛି ଅସଂଖ୍ୟ ଦାଘର୍ଣ୍ଣାସ ଓ ଅନେକ ଦୁଃଖରେ ଅସ୍ତବ୍ୟସ୍ତ ହୋଇ । ମାତ୍ର ଶୁଭଂକର ଆଡ଼କୁ ଅନେଇ ପାରୁନି କି ତା’ ସାମ୍ନାରେ ସିଧା ଠିଆହୋଇପାରୁନାହିଁ । ଗାଞ୍ଜିକ ଏଠାରେ ନାରୀ ମନର ଅବଚେତନ ସ୍ତରକୁ ବିଶ୍ଳେଷଣ କରିଛନ୍ତି । କେମିତି ସ୍ୱାମୀ, ପରିବାର ଓ ମାତୃତ୍ୱରେ ଭାରାକ୍ରାନ୍ତ ଏହି ନାରୀମାନେ ଶୁଭଂକର ପାଇଁ ଭାବିପାରନ୍ତି ତାହାର ଏକ ସୁଂଦର ନମୁନା ଦେବାକୁ ଯାଇ ଗାଞ୍ଜିକ କହିଛନ୍ତି, “ସେ ଜାଣେ ଓ ମୁଁ ଜାଣେ ଯେ ସେ ଜଣେ ଚିଲିକାର ସବୁଠୁ ସାନ ଦୁଲୁକି ଦୁଲୁକି ଯାଉଥିବା ଗୋଟିଏ ଢଙ୍ଗା, କାତ ନଥିବ କି ଆହୁଲା ନଥିବ, ସତେକି ବୁଡ଼ିଯିବ, ସେଇଥିରେ ବସି ଯାବତୀୟ ଗସିପ୍-ଭାଇ-ବନ୍ଧୁ-ବାନ୍ଧବ, କଲେଜ-ସ୍ଥିତି-ପ୍ରତିପତ୍ତି, ଗୁଜବ ସତୀତ୍ୱକୁ ସେଇ ଢେଉରେ ଭସେଇ ଦେଇ ତା’ ସାଂଗେ ଚାଲିଯିବାକୁ ମୁଁ ରାଜିଅଛି । ମୁଁ ଆଉ ହସିପାରୁନି । କେମିତି ହସିବି ଯେ ? ତା’ ବିନା ?” (‘ଏକ ନିରର୍ଥକ ଯୌବନ ମିଳାଇଯାଏ ଅବାନ୍ତର ବାର୍ଦ୍ଧକ୍ୟରେ’, ପ୍ରୌଢ଼ଭାବନା, ପୃଷ୍ଠା- ୧୫) । ବ୍ୟକ୍ତିବାଦୀ ସମାଜ ଓ ସାମସମୟିକ ଜୀବନର ବାସ୍ତବତାକୁ ଗୁରୁତ୍ୱ ଦେଇଛନ୍ତି ଗାଞ୍ଜିକ ।

ସ୍ୱାମୀ ସହ ରୁମକୁ ଫେରିଆସିବା ପରେ ସ୍ତ୍ରୀଲୋକଟି ଭାବିଛି, “ସତେକି ନୀରବରେ ସ୍ୱଚ୍ଛନ୍ଦରେ ଜଣାପଡ଼ିବା ପୂର୍ବରୁ ହିଁ ସେ ମୋ ସତୀତ୍ୱ ଅପହରଣ କରିନେଲା । ମୁଁ ନିଛାଟିଆ । ଏପରିକି ମୋ ଦୁଃଖ ମୋତେ ଛାଡ଼ି ଚାଲିଗଲା ।” (‘ଏକ ନିରର୍ଥକ ଯୌବନ ମିଳାଇଯାଏ ଅବାନ୍ତର ବାର୍ଦ୍ଧକ୍ୟରେ, ପ୍ରୌଢ଼ଭାବନା, ପୃଷ୍ଠା- ୧୮) ଅଧିକାଂଶ ନାରୀଙ୍କ ଜୀବନ ଏହିପରି ହୋଇଯାଉଛି ଘୋର ନିଛାଟିଆ ଓ ଅଧାର । ସ୍ୱାମୀ ସହ ପତିବ୍ରତା ନାରୀର ଭୂମିକା ତୁଲେବାରେ ଏମାନେ ଅସମର୍ଥ । କାରଣ ସମୟର ପରିବର୍ତ୍ତନ ସହ ତାଳଦେଇ ନାରୀ ମାନସିକତାର ଦୁତ ପରିବର୍ତ୍ତନ ଘଟୁଛି । ସେଥିପାଇଁ ଖୋଲାଖୋଲି ଭାବେ ସେ କହିଛି, “ମୋର ଯେ ଆଦଶ ହିନ୍ଦୁ ସତୀସାଧ୍ୱୀ ସାବିତ୍ରୀ ପତ୍ନୀ ହେବାର ଯୋଗ୍ୟତା ନାହିଁ, ସେ କଥା କ’ଣ ଖୋଲାଖୋଲି କହିଦେବା ଦରକାର ?” (ଏକ ନିରର୍ଥକ ଯୌବନ ମିଳାଇଯାଏ ଅବାନ୍ତର ବାର୍ଦ୍ଧକ୍ୟରେ, ପ୍ରୌଢ଼ଭାବନା, ପୃଷ୍ଠା- ୧୮) ବିବାହ ପରେ ନାରୀର ମାନସିକ ସ୍ତରରେ ଦେଖାଯାଉଥିବା ଦୈତ ଭୂମିକାକୁ ଗାଞ୍ଜିକ ସୁଂଦର ଭାବେ ଉପସ୍ଥାପନ କରିଛନ୍ତି । ଯାହାର ଫଳସ୍ୱରୂପ ସ୍ୱାମୀର ଉପସ୍ଥିତିରେ

ମଧ୍ୟ ପୁରୁଣା ସ୍ମୃତିରେ କବଳିତ ହୋଇ ଏହିପରି ନାରୀମାନେ ହତାଶ, ନିରାଶ, ଅସହାୟ ଓ ନିଃସଂଗତା ଅନୁଭବ କରନ୍ତି ।

ଉଚ୍ଚଶିକ୍ଷିତା ନାରୀମାନଙ୍କର ଅସହାୟତା ଓ ଏକଲାପଣର ସାର୍ଥକ ନିଦର୍ଶନ ହେଉଛି ‘ରେବତୀ’ ଓ ‘ପରୀ’ ଗଳ୍ପ । ‘ରେବତୀ’ ଗଳ୍ପର ରେବତୀ ଓ ‘ପରୀ’ ଗଳ୍ପର ମାଳତୀ ଏହି ବସ୍ତୁବାଦୀ ସମାଜର ନିଷ୍ଠୁର ସତ୍ୟ ସାମ୍ରାରେ ଦଣ୍ଡାୟମାନ । ରେବତୀ ଚାକିରି କରି ସମାଜରେ ପ୍ରତିଷ୍ଠା ଲାଭ କରିବା ସତ୍ତ୍ୱେ ନିଃସଂଗତା ଓ ମାଳତୀ ଭବିଷ୍ୟତ ଓ ଚାକିରିର ସ୍ୱପ୍ନରେ ଅସହାୟ । ଗାଁର ଉଚ୍ଚଶିକ୍ଷିତା ଓ ବିଭିନ୍ନ ଯୋଗ୍ୟତାର ଅଧିକାରିଣୀ ଏହିପରି ନାରୀମାନଙ୍କୁ କିନ୍ତୁ ବୁଝିପାରିନାହାରି ମା’ ଓ ବୁଢ଼ାମା’ ମାନେ । ଏହା ମାଧ୍ୟମରେ ଗାଳ୍ପିକ ମନେପକେଇ ଦେଇଛନ୍ତି ଶହେ ବର୍ଷରୁ ଉର୍ଦ୍ଧ୍ୱ ସମୟ ଅତିକ୍ରାନ୍ତ ହୋଇଯାଇଥିବା ଫକୀରମୋହନଙ୍କ କିଂବଦନ୍ତୀୟ ‘ରେବତୀ’ର ମମର୍ତ୍ତୁଣୀ ବାଣୀ । ମାଳତୀ ଠାରୁ ପଢ଼ାପଢ଼ି, ପରୀକ୍ଷା ଓ ଚାକିରି କଥା ଶୁଣି ବୁଢ଼ାମା’ କହିଛି- “ପଢ଼ାପଢ଼ି ବହୁତ ହେଲା । ଆଲୋ ନାଭିରେ ତୋ କଣ୍ଠୁରୀ, ତୁ କୁଆଡ଼େ ଧାଇଁଛୁ, ପଢ଼ାପଢ଼ି, ଚାକିରି, ବୁଦ୍ଧି, ବିବେକ ?” (ପରୀ, ସାହାବଦେବତା, ପୃଷ୍ଠା-୬୦) ଓଡ଼ିଆ ପାଠକମାନେ ଫକୀରମୋହନଙ୍କ ‘ରେବତୀ’ରେ ଯେ ନାରୀଶିକ୍ଷା ଏବଂ କୁସଂସ୍କାର ବିଷୟରେ କୁହାଯାଇଥିଲା ତାହା ଏପର୍ଯ୍ୟନ୍ତ ଅବଗତ ଥିଲେ । ମାତ୍ର ଏହି ଧାରଣାକୁ ସମ୍ପୂର୍ଣ୍ଣ ବିରୋଧ କରି ଗାଳ୍ପିକ କହନ୍ତି, “ମୂଳ ‘ରେବତୀ’ ନାରୀଶିକ୍ଷା ବିଷୟରେ ନୁହେଁ; ରେବତୀ ଏହାର ନାୟିକା ନୁହେଁ । ଏହା ନିଃସଂଗତା ବିଷୟରେ ଓ ବୁଢ଼ା ମାଆ ଏହାର ପ୍ରଧାନ ଚରିତ୍ର ।” (ରେବତୀ : ରେବତୀ, ସଂକଳନ-ଅସିତ ମହାନ୍ତି, ପୃଷ୍ଠା -୬୪) ସେଥିପାଇଁ ଅସହାୟତା ଓ ନିଃସଂଗତାର ଅସ୍ଥିକାଳ ଉପରେ ଆଧୁନିକ ନାରୀର ରକ୍ତ ମାଂସରେ ସେ ଜୀବନ୍ୟାସ ଦେଇଛନ୍ତି ତାଙ୍କ ‘ରେବତୀ’କୁ ।

ଗାଳ୍ପିକ ହୃଷୀକେଶୀୟ ପଣ୍ଡାଙ୍କ ‘ରେବତୀ’ ଫକୀରମୋହନଙ୍କ ‘ରେବତୀ’ ପରି ଅଶିକ୍ଷିତା, ଅପାଠୋଇ ନୁହେଁ, ସେ ଶିକ୍ଷିତା ଓ ଆଧୁନିକ । ସେ ମେଟ୍ରିକ ପାସ୍ ପରେ କଲେଜରେ ପଢ଼ିବାକୁ ଗଲା ଓ ଆଧୁନିକ ବେଶ ପୋଷାକ ସହିତ ହାଲହିଲ୍ ଚପଲ ପିନ୍ଧିଲା । ତା’ ବାପା ମୁକ୍ତିଆର ଥିବାରୁ ରେବତୀର ପାଠପଢ଼ା ଓ ହାବଭାବକୁ ସମସ୍ତେ ନାପସନ୍ଦ କରୁଥିଲେ ମଧ୍ୟ ସାହସ କରି କିଛି କହିପାରୁନଥିଲେ । ସେ ବି.ଏସ୍‌ସି. ଓ ଏମ.ଏସ୍‌ସି. ପାସ୍ ପରେ ମହୁମାଛିଙ୍କ ଉପରେ ଗବେଷଣା

କଲା । ତେଣୁ ତା’ର ବିଭିନ୍ନ ଫଟୋ ବିଭିନ୍ନ ଖବରକାଗଜରେ ବାହାରିଲା । ମାତ୍ର ଗାଁଲୋକମାନେ ଏ ଫଟୋ ତା’ର ନୁହେଁ ବୋଲି ଈର୍ଷାନିତ ହୋଇ ଦାବି କରୁଥିଲେ । ସେ ଏତେ ପାଠପଢ଼ି ମଧ୍ୟ ବାହା ହେଉନଥିବାରୁ ତା’ର କୌଣସି ପୁଅ ସହିତ ପ୍ରେମ ଥିବା ଗାଁରେ କଳ୍ପନା ଜନ୍ମନା ହେଉଥିଲା । ସେ ପୁଅଟି ତେଜାଲୋକ, କିଂବା ଜଣେ ଅଧ୍ୟାପକ, କିଂବା ଜଣେ କଂଗ୍ରାକଟରର ପୁଅ, କିଂବା ଛତରାଟିଏ ବୋଲି ଏମାନେ ଅନୁମାନ କରୁଥିଲେ । ତା’ପରେ ସେ ଆମେରିକା ଚାଲିଗଲା, ଅଧ୍ୟାପିକା ହେଲା ଓ ଭୁବନେଶ୍ୱର ଫେରିଲା ବେଳକୁ ଅସରପା ଓ ସାମୁଦ୍ରିକ ଜନ୍ତୁଙ୍କ ଉପରେ ଗବେଷଣା କରିବ ବୋଲି ଠିକ୍ କରିଥିଲା । ମାତ୍ର ଏତେ ସବୁ ଶିକ୍ଷା, ସମ୍ମାନ, ପ୍ରତିଷ୍ଠା ସତ୍ତ୍ୱେ ସେ କ୍ଲୁତ୍ତ ଓ ଅବସନ୍ନ ହୋଇପଡ଼ିଛି । ଜୀବନର ପ୍ରତ୍ୟେକ ପାହାଚ ସଫଳତାର ସହ ଅତିକ୍ରମ କରୁଥିଲେ ହେଁ ତା’ର ଅଂତରାତ୍ମା ନିଃସଂଗତ ହୋଇଯାଇଛି । ସେଥିପାଇଁ ସେ ଗଞ୍ଜନାୟକକୁ ଆଖିରେ ଇସାରା ଦେଇ ମଶାଣି ପାଖ ବଣରେ ଲୁଚି ଲୁଚି ବିଡ଼ି ପିଇଛି ଓ ଲଣ୍ଡା ବରଗଛ ପାଖେ ଛିଡ଼ାହୋଇ ଆକାଶକୁ ଅନେଇଛି । ରେବତୀର ସମଗ୍ର ତାରୁଣ୍ୟ ଓ ଯୌବନ କଟିଯାଇଛି ଖୁବ୍ ଅସହାୟ ଭାବେ ।

ଜୀବନ ଦୌଡ଼ରେ କାହା ସହ ଅଂତରଂଗ ସମ୍ପର୍କ ଯୋଡ଼ିପାରିନାହିଁ ରେବତୀ । ତେଣୁ ଅନେକ ସମୟରେ ନିଜ ପରିଚିତ ସହର ଓ ପୃଥିବୀର ବିଭିନ୍ନ ନଗରୀ ବୁଲିଲାବେଳେ ଭାବେ “ଅକସ୍ମାତ୍ କେହି ଜଣେ ଅତି ଚିହ୍ନା ପରିଚିତ, ଅନ୍ତରଙ୍ଗ କୁଆଡ଼େ ବହୁତ ଆଗରୁ ଦିନେ ଅନ୍ତର୍ଦ୍ଧାନ ହୋଇସାରି ଦେଖାହୋଇଯିବ, ଏଇ ଯେମିତି ଠିକ୍ ରାଷ୍ଟ୍ରା ମୋଡ଼ ପାଖରେ ସେ ଛିଡ଼ା ହୋଇଥିବ, ଟ୍ରେନରୁ ଓହ୍ଲେଇଲା ବେଳେ ପ୍ଲାଟଫର୍ମର ଲୋକ ଗହଳି ଭିତରେ ଠେଲି ଠେଲି ଆସି ଚିହ୍ନି ହସି ହସି ଗଢ଼ି ଯିବ, ଅଥବା ଏୟାରପୋର୍ଟରେ ସିକ୍ୟୁରିଟି ଚେକ୍‌ର ଠିକ୍ ପୂର୍ବରୁ ହଠାତ୍ ଲୋକଟି ଦେଖି ଦୌଡ଼ି ଆସିବ, ଦରକାର ପଡ଼ିଲେ, ରେବତୀ ପ୍ଲେନ୍ ଟିକେଟ୍ ଫେରେଇ ଦେଇ ରହିଯିବ; କିନ୍ତୁ ରେବତୀ ଜାଣେ ସେମିତି କେହି ଲୋକ ନାହିଁ ତ, ଦେଖା ହେବାର ପ୍ରଶ୍ନ ହିଁ ଉଠୁନାହିଁ । ତା’ ସତ୍ତ୍ୱେ ସବୁବେଳେ, କୋଉଠି ଏକ ବିକଳ ଆଶାଟି ଲୁଚିଲୁଚି ଚିକ୍ ଚିକ୍ କରୁଥାଏ ।” (ରେବତୀ, ସଂ-ରେବତୀ, ପୃଷ୍ଠା-୪୯)

ଜୀବନର ଅନେକ ସଫଳତା ସତ୍ତ୍ୱେ କାହା ସହିତ ନିଜର ସୁଖ-ଦୁଃଖ, ଅନୁଭବ ଓ ଅନୁଭୂତିକୁ ବାଟିବା ପାଇଁ ସୁଯୋଗ ପାଇନାହିଁ ରେବତୀ । ସେଥିପାଇଁ ଗାଁକୁ ଆସି ଗଞ୍ଜନାୟକ ପାଖରେ

ଅଳି କରେ କଇଁଫୁଲ ତୋଳିବା ପାଇଁ, ବଂଶୀ ବଜେଇବା ପାଇଁ ଓ ଲୁଚକାଳି ଖେଳିବା ପାଇଁ । ଏହି ଅତ୍ୟାଧୁନିକ ସମାଜରେ ପଢ଼ାପଢ଼ିରେ ଓ ମାନସିକତାରେ ଖୁବ୍ ଆଧୁନିକା ହେଲେ ହେଁ ନିଜର ନିକଟ ପରିବେଶରୁ ଓ ପୃଥିବୀରୁ ଅନେକ ଦୂରରେ ସେ । ଏକ କରୁଣ, ନିର୍ଜନ ଓ ଉଦାସ ଜୀବନ ବଂଚିବାକୁ ସେ ବାଧ୍ୟ । ତା’ର ଶରୀର ଓ ଆତ୍ମା ଅବଶ । ସକଳ ଆଶା ଓ ବିଶ୍ଵାସ ତା’ଠାରୁ ଦୂରେଇ ଯାଇଛି । ତେଣୁ ରେବତୀ ଚରିତ୍ର ଏଠାରେ ହୋଇଯାଇଛି ନିଃସଂଗତା ଓ ଏକାକୀତ୍ଵର ପ୍ରତୀକ । ସମୟକୁ ଦମ୍ଭରେ ମୁହଁମୋଡ଼ି ଚାଲିଯାଉଥିବା ରେବତୀର ଏହି ଅସହାୟତାକୁ ଆଶ୍ଵାସନା ଦେବାକୁ ଯାଇ ଗାନ୍ଧିକ କହନ୍ତି- “ରେବତୀ ଲୋ, ମୋତେ ଦେଇଦେ ତୋର ଅସହାୟତା, ତୋର ବୟସ, ତୋ ନିଞ୍ଜନତା, ତୋର ବାର୍ଦ୍ଧକ୍ୟ, ତୋର ହାତ ଗୋଡ଼ର ସବୁ ଶିକୁଳି । ମୁଁ ତତେ କଇଁଫୁଲ ଦେବି, ମହୁମାଛି ଦେବି, ମୋର ଯାବତୀୟ ଖୁସି ଦେବି, ମୋର ନିର୍ବୋଧତା ଦେବି । ତୁ ଫେରିଆ ନଈକୂଳ ବାଲିରେ ଦୌଡ଼ିବାକୁ, ସମୁଦ୍ରରେ ପହଁରିବାକୁ, ପିନ୍‌ପିନ୍ ଖରାରେ ସୂର୍ଯ୍ୟ ମୁଖୀ ଫୁଲପରି ଚହଲିଯିବାକୁ । ତୁ ପୁଣିଥରେ ଛିଡ଼ା ହେଇଯା, ଘୁଙ୍ଗୁର ପିନ୍ଧି, ଥରେ ପାଦ ନଖ ଭୁଙ୍ଗିରେ ଘଷି ଆଣିଲେ ଅତିଗୋରିଅମ୍‌ରେ ସେଇ ଲୋକଟି ଚହଲିଯିବ ଯେ ଏତେ ଦିନଯାଏ ତୋ ସାଂଗେ ଲୁଚକାଳି ଖେଳୁଟି; ଦୁଇବାହୁ ପ୍ରସାରିତ କରିଦେଲେ ସମୟ ନିସ୍ଵବ୍ଧ ହେଇ ରହିଯିବ, ଘଂଟାମାନେ ଓଲଟା ପଟେ ଚାଲିବାକୁ ଆରଂଭ କରିବେ; ଥରେ ନିଃଶ୍ଵାସ ପିଠିରେ ଠିକଣାଲେଖି ପଠେଇଦେ, ନିଃଶ୍ଵାସ ଖୋଜି ଖୋଜି ଘେନି ଆସିବ ଏପରି ବାସ୍ନାକୁ ଯାହା କ୍ରମାଗତ ଲହରୀ ପରିଖେଲୁଥିବ । (ରେବତୀ, ସଂ-ରେବତୀ, ପୃଷ୍ଠା-୫୦)

ରେବତୀ ପରି ‘ପରୀ’ ଗଞ୍ଜର ମାଳତୀ ମଧ୍ୟ ଅସହାୟତାର ଭୀଷଣ ଦଗଧାଭୁତ । ରେବତୀର ସବୁକିଛି ଥିଲା ମାତ୍ର ସେ କାହାର ଆପଣାର ହୋଇପାରୁନଥିଲା । କିଂବା କାହାରିକୁ ଆପଣାର କରି ପାରୁନଥିଲା । କିନ୍ତୁ ମାଳତୀ ବିଭିନ୍ନ ପ୍ରକାର ମାନସିକ ଦୃଢ଼ରେ ରହି ଆକ୍ରାମକ ହୋଇଉଠୁଥିଲା । ଉଚ୍ଚଶିକ୍ଷା ସମାପ୍ତି ପରେ ନିଜର ଅଧିକାରମୟ ଭବିଷ୍ୟତକୁ ଦେଖି ସେ ବ୍ୟଥର୍ତ୍ତା ଅନୁଭବ କରିଛି । ସଂପ୍ରତି ବେକାରୀ ସମସ୍ୟା ଓ ନିଜର ବାହାଘରକୁ ନେଇ ବାପାମାନଙ୍କର ମାନସିକ ଅବସ୍ଥାକୁ ଆଖି ଆଗରେ ରଖି ସମାଜର ସବୁ ମାଳତୀମାନଙ୍କର ସ୍ଵପ୍ନ ମରାଚିବା ପାଇଁ ଯାଉଛି । ସେଥିପାଇଁ ସେ ନିଛାଟିଆ ହୋଇଯାଇଛି । ଏହି ନିଛାଟିଆମିର ସୁଯୋଗ ନେଇ ବିଭିନ୍ନ ପ୍ରକାର ଦୁଃଖ ତା’କୁ ଖପୁଖାପୁ

ଧରିପକେଇଛନ୍ତି । ତା’ ହୃଦୟର କେଉଁ ଏକ ନିତୁତ କୋଣରୁ ସୋହମର ସ୍ଵର୍ଣ୍ଣ ଅନୁଭବ କରି କ୍ଷଣିକ ଆନନ୍ଦ ଲାଭ କରିଥିଲେ ହେଁ ବାସ୍ତବତାର ସମ୍ମୁଖୀନ ହେବାପରେ ସେ ବୋର୍ ହୋଇଯାଇଛି । ତା’ ମନର କଥାକୁ ସେ ପ୍ରକାଶ କରିଛି ବୁଢ଼ୀମା’ ଆଗରେ । “କାହିଁକି ପିଲାଏ ବୋର୍ ହୁଅନ୍ତି ବୁଢ଼ୀମା’, ବୋର୍ ମାନେ, ବୋର୍ ଶରୀର ଓଡ଼ିଆ ନାହିଁ, ହେଲେ କାମଦାମ ନଥାଏ, ଦୁଃଖ ନଥାଏ, ପ୍ରତୀକ୍ଷା ନଥାଏ, ଚିନ୍ତା ନଥାଏ, କାହା ପାଇଁ ବ୍ୟସ୍ତତା ନଥାଏ । ତମେ ଯେମିତି ଖାଁ ଖାଁ, ଖାଲି ଖାଲି ବସିତ, କାମ ନାହିଁ କି ଧନ୍ଦା ନାହିଁ । ତର ନାହିଁ କି ଭୟ ନାହିଁ । ବ୍ୟସ୍ତ ନୁହଁ କି ବ୍ୟଗ୍ର ନୁହଁ ।” (ପରୀ, ସାହାବଦେବତା, ପୃଷ୍ଠା-୨୯) ବୁଢ଼ୀମା’ ବୁଝିପାରୁନାହିଁ ବୋର୍ ମାନେ କ’ଣ ? ମାତ୍ର ପ୍ରଜ୍ଞା, ମୋହିନୀ, ରେବତୀ ଓ ମାଳତୀ ଏହିପରି ବୋର୍ ହୁଅନ୍ତି । ସେଥିପାଇଁ ଅସହାୟତା ଓ ନିଃସଂଗତା ସେମାନଙ୍କ ଅନ୍ତରାତ୍ମାକୁ ଟାଣିଓଟାରି ଅସ୍ଵବ୍ୟସ୍ତ କରିପକାଏ । ଏଠାରେ ପ୍ରତ୍ୟେକ ଚରିତ୍ର ବିଭିନ୍ନ ପ୍ରକାର ଅନ୍ତର୍ଦ୍ଵନ୍ଦ୍ରେ ଘାଟି ହେଉଛନ୍ତି । ଏଥିପାଇଁ ଏମାନେ ସ୍ଵର୍ଗକୁ ମୁଥ ମାରନ୍ତି, ଯଦିଓ ସ୍ଵର୍ଗ ବିରୁଦ୍ଧରେ ବା ଆଉ କାହାରି ବିରୁଦ୍ଧରେ ଏମାନଙ୍କର ରାଗ ନାହିଁ । ଏହାର କାରଣ ଶୂନ୍ୟତା ଛଡ଼ା ଆଉ କାହା ସାଂଗେ ଚକ୍‌କର ଦେବାର ଯୋଗ୍ୟତା ସେମାନଙ୍କର ନାହିଁ ।

ଉପସଂହାର :

ଏଠାରେ ଗାନ୍ଧିକ ସାଂପ୍ରତିକ ସାମାଜିକ ଜୀବନରେ ନାରୀର ସ୍ଥିତି ଓ ସେମାନଙ୍କର ମନସ୍ତତ୍ତ୍ଵକୁ ସଫଳ ଭାବେ ଚିତ୍ରଣ କରିଛନ୍ତି । ପାରଂପରିକ ଜୀବନ ଯାପନ ଶୈଳୀରେ ଦେଖାଦେଇଛି ଅନେକ ପରିବର୍ତ୍ତନ । ଜୀବନ ସଂଗ୍ରାମର ପରିସର ବୃଦ୍ଧିପାଇଛି ଓ ନାରୀମାନେ ନିଜକୁ ଏଥିରେ ସାମିଲ କରିଦେଇଛନ୍ତି । ସମାଲୋଚକ ଡ. କ୍ଷୀରୋଦ ଚନ୍ଦ୍ର ବେହେରାଙ୍କ ମତରେ, “ବିଂଶ ଶତାବ୍ଦୀର ଶେଷ ଦୁଇ ଦଶନ୍ଧିରେ ଓଡ଼ିଆ ନାରୀ ପରିବାର, ଧର୍ମ ଓ ସଂସ୍କାରର ରକ୍ଷଣଶୀଳତାରୁ ମୁକ୍ତହୋଇ ନିଜ ସୃଜନଶୀଳତାରେ ପୃଥିବୀକୁ କରିଛି ଅଧିକ ମହିମାବନ୍ତ । ସେ କେବଳ ଆର୍ଥିକାତ୍ମିକ ସ୍ଵାବଲମ୍ବନଶୀଳ ହୋଇନାହିଁ, ପ୍ରଗତିବାଦୀ ଚେତନାରେ ପୁରୁଷକୁ ମଧ୍ୟ ପଛରେ ପକାଇଦେଇଛି ।” (ଏକବିଂଶ ଶତାବ୍ଦୀର ଓଡ଼ିଆ ଗଞ୍ଜ: ପ୍ରତିଶ୍ରୁତି ଓ ସମ୍ଭାବନା, ପୃଷ୍ଠା- ୨୪୯) ସଂପ୍ରତି ନାରୀ ନିଜର ଅଗ୍ରଗତି ସହିତ ଏକପ୍ରକାର ଦୈତ ମାନସିକତା ଦ୍ଵାରା କବଳିତ । ବାହାରେ ସେ ଅନୁଭବ କରୁଛି ବ୍ୟସ୍ତତା ଓ ଭିତରେ ଶୂନ୍ୟତା । ସେଥିପାଇଁ ପ୍ରଜ୍ଞା ଓ ମୋହିନୀ ପରି ଚରିତ୍ର ସ୍ଵାମୀର

ଦାସ: ସାଂପ୍ରତିକ ପୃଷ୍ଠଭୂମି, ନାରୀ ମନସ୍ତତ୍ତ୍ଵ ଓ ହୃଷୀକେଶୀୟ ଗଞ୍ଜକଗତ

ସ୍ଵର୍ଣ୍ଣଜନିତ ଉଷ୍ମତା ଅନୁଭବ କରିପାରୁନାହାନ୍ତି, ମାଳତୀ ପରି ଚରିତ୍ର ବୁଢ଼ାମା'ର ପରା କାହାଣୀ ଶୁଣି ମଧ୍ୟ ବୋର୍ ହେଉଛନ୍ତି ଓ ରେବତୀ ପରି ଚରିତ୍ର ସାମାଜିକ ପ୍ରତିଷ୍ଠା ସତ୍ତ୍ଵେ କାହାର ସାନ୍ନିଧ୍ୟ ଆଶାରେ ଅସହାୟ ହୋଇଯାଆନ୍ତି ।

ସହାୟକ ଗ୍ରନ୍ଥସୂଚୀ :

- ୧. ଦାସ, ବିରାଜ ମୋହନ, ଓଡ଼ିଆ କ୍ଷୁଦ୍ରଗଳ୍ପରେ ଅନୁନ୍ନତ ସଂପ୍ରଦାୟ, ଓଡ଼ିଶା ବୁକ୍ ଷୋର, କଟକ- ୧୯୯୩
- ୨. ନାୟକ, ରଞ୍ଜିତା- ଓଡ଼ିଆ ଉପନ୍ୟାସର ଇତିବୃତ୍ତ, ଓଡ଼ିଶା ବୁକ୍ ଷୋର, କଟକ- ୧୯୯୧
- ୩. ପଣ୍ଡା, ହୃଷୀକେଶ- ବାହାରେ ଛିଡ଼ା ହୋଇଥିବା ଲୋକ, ଫ୍ରେଣ୍ଡସ ପବ୍ଲିଶର୍ସ , କଟକ- ୧୯୮୨

- ୪. ପଣ୍ଡା, ହୃଷୀକେଶ- ରେବତୀ, ଓଡ଼ିଶା ବୁକ୍ ଷୋର, କଟକ- ୧୯୮୩
- ୫. ପଣ୍ଡା, ହୃଷୀକେଶ- ରାଜପୁତ୍ର, ବିଦ୍ୟାପୁରୀ, କଟକ- ୧୯୮୭
- ୬. ପଣ୍ଡା, ହୃଷୀକେଶ- ସାହାବଦେବତା, ଫ୍ରେଣ୍ଡସ ପବ୍ଲିଶର୍ସ, କଟକ- ୧୯୮୯
- ୭. ପଣ୍ଡା, ହୃଷୀକେଶ- ପ୍ରୌଢ଼ଭାବନା, ଫ୍ରେଣ୍ଡସ ପବ୍ଲିଶର୍ସ , କଟକ- ୨୦୦୫
- ୮. ବେହେରା, କ୍ଷୀରୋଦ ଚନ୍ଦ୍ର- ଏକବିଂଶ ଶତାବ୍ଦୀର ଓଡ଼ିଆ ଗଳ୍ପ: ପ୍ରତିଶ୍ରୁତି ଓ ସମ୍ଭାବନା, ରାଉରକେଲା- ୨୦୦୩
- ୯. ମହାନ୍ତି, ଅସିତ- ରେବତୀ: ରେବତୀ, ଫ୍ରେଣ୍ଡସ ପବ୍ଲିଶର୍ସ, କଟକ- ୧୯୯୮
- ୧୦. ଶତପଥୀ, ପ୍ରଫେସର ନିତ୍ୟାନନ୍ଦ- ହୃଷୀକେଶୀୟ କଥାଗଳ୍ପ, ଇଣ୍ଡାହାର ପବ୍ଲିକେଶନସ, ଭୁବନେଶ୍ୱର - ୨୦୦୬

